

Ali mbeti nœ Petro Tshatshu o'o

Asœke kœdœ ali mbeti á Petro sú fœ ayindœ Yisu á endje ndjɔtshelœtœ endje á wuta agene 6a lœ ogo Po, Galate, Kapadose, Azi, œdœ pe Bitini. Lœkœ á Yisu sœ lima pa ɔshœ, Petro na lima ana awa bale dœ she yé dœ lœkœ á tshe ka ndje lima tœ tshapashœ ti, Petro kœdœ lima ayi avwa nœ Yisu ga ndœ Ayuda.

Azu mbœrœ lima œrœ kanga fœ ayindœ Yisunœ waa mbœrœ á endje sœ lima dœ kœyindœrœ ga ndœ Gbozu Yisu Kristu. Ádánœ á Petro sú mbetinnœ tœ kœpa fœ endje adœke endje shi gbɪ lœ kœyindœrœ, endje dœdœ ali azu kœwu œrœ kanganœ asœmœ nene. Tshe pa fœ endje adœke Yisunœ á endje yindœ ye asœmœ, œshe dá dœ ali uzu á endje mbœrœ kanga fœ she œrrr ga tœ kœwo she. Œ li adœke 'e sœ dœ ugu lœsu ɓata she lœ kœwu œrœ kanga. Tshe kpa pa fœ endje adœke, endje gbœ bala kpoto mokœ ɓata œrœ tshangba kœru lœsu nœ endje.

Mbetinnœ kurutshelœtœ ye atake:

- Abala (1.1-2)
- Kœshi gbɪ lœ gbetshelœ (1.3-12)
- Œyerœ soro (1.13-2.17)
- Yisu wu œrœ kanga (2.18-25)
- Ayindœ Yisu œdœ œrœ kanga (3.1-4.19)
- Mara á li dœ agbozu tshapa ayindœ Yisu kœmbœrœtœ endje (5.1-11)
- Ndɔngɔlœ o'o (5.12-14)

Abala

¹ Ēmœ Petro, ayi avwa nœ Yisu Kristu, mœ sœ kœsu mbetincœ asœke fœ 'e dœ azu á Ndjaba ke 'e, á 'e ndjɔtshelœtœ 'e á wuta agene ɓa lœ ogo Po, Galate, Kapadose, Azi, œdœ pe Bitini.

² Ndjaba Aba wu ɓa lima sœ 'e katshatsha utshuncœ, yé á ke 'e adœke 'e dœ azu nœ ye. Tshe mbœrœ adœke 'e wuta ayerœ azu lœ awa nœ Ishiri nœ ye, adœke 'e dji o'o ama Yisu Kristu yekane á tshe kœdjuto ekperœ nœ 'e dœ indji ye.

Kaka Ndjaba yisœ ɔtshɔ lœsu œdœ kœsœ gee nœ ye fœ 'e tɔ pa nœ kpuru.

A donga Ndjaba mbœrœ tafo soro á tshe za fœ azœ lœ Yisu Kristu

³ A donga Ndjaba á tshe dœ Aba Gbozu nœ azœ dœ Yisu Kristu; gbambancœ nene, tshe sœ dœ oyo waa ga ndœ azœ. Mbœrœ tœncœ ataa, tshe za tafo soro fœ azœ lœ awa nœ Yisu Kristu á tshe shé she ugurutœ akuzu. Ndjaba mbœrœ ataa mbœrœ a kœko lœsu azœ ga tœ soroncœ á a gbɔ asœmœ,

⁴ a sœ dœ ɔtshœrœ á Ndjaba gumasœ nœ kate azœ ɓa lafo. Ētœncœ kœdœ œrœ á yiwa nene, œ za ngbandji nene yé œ gba ndje nene.

⁵ Ndjaba œ gbɔndœ 'e dœ gbɔgbɔ nœ ye mbœrœ kœyindœrœ nœ 'e ga ndœ ye œrrr adœke 'e gbɔ kœshe á ndo tœ kœmatœ ye dœ lœkɔ kœka tshapashɔ.

⁶ Mbœrœ tœncœ ataa, 'e sœ dœ yanga, œdœ œ kœsœ adœke ngɔngɔ asœke 'e wu oyo tœ tshelœ aka ɔgbɔ œrœ kɔ á wuta ga tœ 'e.

⁷ Ē li adœke endje yamba kœyindœrœ nœ 'e ɓata endje yamba œrœ dœ owo. Andaa kœyindœrœ nœ 'e ropɔ œrœ ye; gbambancœ nene, œrœ kœdœ œrœ

á œendoenœ œ di nene. Œedœ 'e koetepa koeyindœrœ
nœ 'e kperœ, adja Ndjaba œ donga 'e, œ za mokɔ
dœ koelisoetœ fœ 'e dœ lɔkɔ á Yisu œ kwatœ ye.

⁸ Œeshe á 'e wuwu she dœ ala 'e nene kashe
'e yindœ ye, 'e wuwu she nene kashe 'e sœ dœ
koeyindœrœ ga ndœ ye. Mbœrœ toenœ ataa, 'e sœ
dœ egerœ yanga nœ mokɔ, á uzu œ li koepandœ
maranœ kɔ nene.

⁹ Gbambanœ nene, Ndjaba œ za kœshe fœ 'e бата
œrœ tshamanda koeyindœrœ nœ 'e.

¹⁰ Aayi kœgbara o'o nœ Ndjaba pa lima o'o tœ
upu nœ kœshenœ yé endje gbara o'o tœ upu nœ
ɔtshɔ lɔsu nœ Ndjaba ga ndœ 'e asœmœ.

¹¹ Gbambanœ nene, Ishiri nœ Kristu sœ lima pa
endje yé œ gbara lima o'o fœ endje tœ upu nœ
œrœ kanga á Kristu œ wu, œdœ ndje mokɔ á tshe
gbɔ manda nœ. Aayi kœgbara o'onœ para lima
awa kɔ adœke œne wusœ lɔkɔnœ œdœ pe mara á
œrœnœ asœmœ œ mbœrœtœ endje.

¹² Yé Ndjaba yi lima sœ nœ fœ aayi kœgbara o'o
adœke, endje gbara lima o'onœ asœmœ tœ upu nœ
endje dœ tœ endje nene kashe tœ upu nœ 'e dá
aayi kœgbara o'onœ gbara lima o'o á ngɔngɔ asœ
aayi kœyisœ ɔtshɔ O'o nœ Yisu Kristu na dœ toenœ
fœ 'e. Endje yi lima sœ nœ lœ awa nœ ɔtshɔ Ishiri á
Ndjaba vwa lima she koeto ba lafo, yé ngɔngɔ asœke
aandjelu sœ ndje dœ yanga mbœrœ kœwusœ nœ.

Mara kœmbœrœtœ uzu á za yanga fœ Ndjaba

¹³ Mbœrœ toenœ ataa, 'e guma gbetshelœ nœ 'e
mbœrœ kœmbœrœ akwa fœ Ndjaba. 'E dœ agbozu
tshapa undu 'e dœ tœ 'e yé 'e ko lɔsu 'e kɔ ga pa

ɔtshəroē* á 'e gbɔ doe lɔkɔ á Yisu Kristu œ kwatoe ye.

¹⁴ Bata e'e koedoe agbolo koedji o'o ama Aba 'e, 'e zaza lɔsu 'e ga pa œroē noē anga 'e nene bata á soē lima utshunœ adœke 'e wusœ œroē.

¹⁵ Kashe bata tsheneke á tshe e 'e, œshe koedœ Œyroē Ndjaba, œ li adœke e'e, 'e soē ndje yeroē loē mara koembœroetœ noē 'e kɔ.

¹⁶ Mbœroē toenœ dá endje sú ala Buku noē Ndjaba adœke: «'E soē yeroē gbambanœ nene, moē soē yeroē.»

¹⁷ Yé œdoē 'e kœsoē kœ'e Ndjaba adœke Aba lɔkɔ á 'e kœsoē kœza avwala noē 'e fœ she, œ li adœke 'e kpa awa ye loē olo kœsoē noē 'e pa ɔshɔ mbœroē tshe wuwu tshatshu uzu nene, kashe tshe wa o'o noē uzu doe uzu kœli doe akwa noē ye.

¹⁸ 'E wusœ noē adœke mara koembœroetœ 'e utshunœ á 'e gbɔ lima manda aata 'e gaga nene. Ndjaba she 'e loē noē kɔ, tshe sheshe 'e doe œroē á ndi bata ngendja too ɔroē nene.

¹⁹ Kashe tshe she 'e doe indji Kristu á amanœ gbɔ waa. Tshe soē bata aya pata á anga œroē kote ye ndindi bale nene, á œendœ uburu teasho gugu toē ye nene.

²⁰ Ndjaba ke lima she utshunœ adœke tshe mbœroē tshapashɔ, yeka á mbœroē adœke tshe na doe ndɔngɔlɔ oshonœ asœke toē upu noē 'e.

²¹ Loē awa noē ye, 'e soē doe kœyindœroē ga ndœ Ndjaba á tshe shé she loē kuzu, yé á za mokɔ fœ she doe mara adœke kœyindœroē noē 'e œdoē pe lɔsu 'e soē ga pa Ndjaba.

* **1:13** ɔtshəroenœ asœ koedœ œeneke á azu œ gbɔ bata ndangba ɔtshɔ lɔsu noē Ndjaba doe lɔkɔ kœkwa Yisu Kristu

22 'E wuta yerœ mbœrœ á 'e tetœ kœza adja o'o ga tœ akwa. Etoenœ dá sœ kœvwa 'e adœke 'e sœ dœ adja kœyindœsho, ataa 'e kakatœ nœ nene, 'e yindoetœ 'e ugurutœ 'e dœ lœsu 'e djigi.

23 Gbambanœ nene, Ndjaba zu 'e tœ bishanœ lœ awa nœ o'o ama ye á doé soro, á sœpe ungu dœ ungu. Kashe œ sœsœ lœ awa nœ uzu á tshe tshu nene.

24 Endje sú ala Buku nœ Ndjaba adœke:

«Azu para kœkœ sœ b̃ata a'eara ɔyɔ,
mokœ nœ endje sœ b̃ata ndœkœ a'eara ɔyɔ:
a'eara ɔyɔ œ ɔrɔ yé ndœkœnœ œ yo.

25 Kashe o'o ama Gbozu Ndjaba œ sœpe waa dœ waa.»

Andaa o'onœ asœmœ, œtoenœ kœdœ ɔtshœ O'onœ á endje yisœ nœ fœ 'e.

2

1 Mbœrœ tœ nœ ataa, 'e katœ ekperœ kœ, dœ kœfara osho kœ œdœ úkú, dœ mara wulapatshœ kœ, dœ egerœ ogo kœgbœ œrœ, dœ ndje kœpa ekpe o'o ga tœ uzu kœ ti ye.

2 Kashe 'e sœ b̃ata awaya. Endje sœ kolœ dœ ogo kœa ɔngɔ ayi endje, ɔngœnœ á li adœke 'e para kœdœ adja o'o yekane á 'e kœgerœ á kœgbœ kœshe.

3 Gbambanœ nene, œ sœ b̃ata á endje sú ala Buku nœ Ndjaba adœke: «'E wusœ nœ dœ tœ 'e adœke adja Gbozu sœ dœ ɔtshœnœ.»

Badja soro mbœrœ anda nœ Ndjaba

4 'E na ga ndœ ye, œshe kœdœ badja soronœ á azu za lima vwi'i kashe Ndjaba ke lima, yé œ wu adœke amanœ gbœ waa.

⁵ E'e ndje atamœ, 'e wuta ɓata badja soro á Ndjaba sœ koemboerœ toenœ doe anda á Ishiri nœ ye sœ lœ nœ. Tshe fa 'e tœ ayerœ anganga Ndjaba, mboerœ á 'e kœko tokóró nœ Ishiri neke á za yanga fœ she lœ awa nœ Yisu Kristu.

⁶ Gbambanœ nene, endje sú ala Buku nœ Ndjaba adœke:

«'E wu, mœ ke anga badja á anda œ shi mboerœ toenœ, á amanœ gbɔ waa

á za tɔ ɓa lakpi Siyona

mboerœ koemɔ anda nœ mœ ga pa nœ.

Uzu kɔ á tshe za lɔsu ye ga pa nœ,

tshe gbɔ tshula bale nene.»

⁷ Mboerœ 'e á 'e yindœ ye asœmœ, tshe sœ ɓata badja á amanœ gbɔ waa; kashe mboerœ azu á endje yiyindœ ye nene, ádá badjanœ asœmœ gugu nene. Endje su ala Buku nœ Ndjaba adœke:

«Badjanœ á aayi koemɔ anda vwaratœ endje toenœ wuta badja á anda œ shi mboerœ toenœ.»

⁸ Endje kpa su ndje adœke:

«Badjanœ asœmœ, azu œ ko ada endje tɔ toenœ, yé œ ko endje vesho.»

Endje sœ kœko ada endje tɔ toenœ mboerœ á endje sœsœ koeyindœ kœdji o'o ama Ndjaba nene. Ataa œrœ á yi lima ndœ koemboerœtœ ye fœ endje asœmœ, dá na asœmœ.

⁹ Kashe e'e, 'e kœdœ azu tshelœ mara á Ndjaba ke. E'e kœdœ anganga nœ Gbozu. E'e kœdœ ayerœ azu nœ Ndjaba, á tshe ke 'e adœke 'e gbara ɔtshœrœ á tshe mboerœ fœ azu. Œshe dá gbota 'e lœ ubu osho mboerœ kœko 'e ga lœ mokɔ nœ ye á ropa nœ ye.

¹⁰ Utshunœ, 'e doédoé lima azu nœ Ndjaba nene; kashe ngóngónœ asœ, 'e wuta azu nœ ye. Utshunœ, Ndjaba wuwu lima oyo 'e nene; kashe ngóngo asœ, tshe wu oyo 'e ye.

E'e kœdoé akanga nœ Ndjaba

¹¹ Aaya mœ á mœ yindœ 'e waa, 'e sœ бата azu á endje sœ kœroro toenœ, azu á endje dœ agene pa ɔshɔ. Atamœ, mœ sœ kœmi upu fœ 'e adœke: 'e vwaratœ 'e tœ ekpe gbetshelœ nœ ɔkɔ á sœ kœnga koshe dœ ishiri 'e.

¹² 'E mbœrœtœ 'e dœ ɔtshɔnœ ugurutœ ayingba Yisu. Ataa œdœ endje kœpa adœke e'e kœdoé azu kœmbœrœ ngbindirœ gbaa, endje wu ɔtshɔ akwa nœ 'e á 'e mbœrœ yé endje donga Ndjaba lɔkɔ á tshe kœkwatœ ye.

¹³ 'E lisœ agbozu tshapa ɔshɔnœ asœke mbœrœ 'e kœdoé azu nœ Gbozu Yisu, œdœ ndje gbozugo á tshe sœ pa azu para kɔkɔ asœmœ,

¹⁴ ndje dœ pe agbozu á tshe vwa endje ndœ kœza djofele fœ aayi kœmbœrœ ngbindirœ ndje dœ kœdonga aayi kœmbœrœ ɔtshœrœ asœmœ.

¹⁵ Gbambanœ nene, Ndjaba yindœ nœ adœke 'e mbœrœ ɔtshœrœ yeka azu á endje ndi lœ ekperœ á wuwusœ œrœ nene, kœsœsœ dœ o'o ndœ kœpa tœ upu nœ 'e nene.

¹⁶ 'E mbœrœtœ 'e бата azu á endje kpa doédoé akanga nene. Kashe adja œneke kpa zaza awa fœ 'e kœmbœrœ ekperœ nene, kashe 'e mbœrœtœ 'e бата akanga nœ Ndjaba.

¹⁷ 'E lisœ azu para kɔkɔ yé œ yindœ aaya 'e. 'E kpa awa Ndjaba, yé œ lisœ gbozugo nœ 'e.

A mbœrœ mara œrœ nœ Kristu

18 'E dœ aayi akwa, 'e lisœ ayengɔ 'e. 'E lili kolœ œsœ endjeneke á endje sœ dœ ɔtshɔnœ ndje dœ endjeneke á endje sœ dœ ɔtshɔ lɔsu nene, kashe 'e li ndje sœ endjeneke á endje sœ dœ ɔgbɔ lɔsu.

19 Gbambanœ nene, œdœ uzu kœru lɔsu ye lœ œrœ kanga á lili má adœke tshe wu nene mbœrœ kœkpa awa Ndjaba, œ ga waa.

20 Ataa, ɔtshœrœ gadœ dá uzu œ gbɔ œ kœsœ adœke tshe wu oyo mbœrœ kœmbœrœ ekperœ a? Kashe œ kœsœ adœke tshe wu oyo mbœrœ á tshe mbœrœ ɔtshœrœ, œ sœ dœ ɔtshɔnœ tœ ala Ndjaba.

21 Ascœmœ kœdœ œrœ á Ndjaba e 'e mbœrœ tœnœ, gbambanœ nene Kristu dœ tœ ye wu lima oyo mbœrœ 'e. Tshe yisœ awa fœ 'e adœke, 'e wu mara á tshe mbœrœ lima ascœmœ yé œ mbœrœtœ 'e ndje liaka nœ.

22 Tshe mbœmbœrœ lima ekperœ nene yé wala hiaru wuwuta lima lœ ama ye nene.

23 Azu gu she, kashe tshe gigi fœ endje nene. Endje mbœrœ ɔgbɔ œrœ ga tœ ye, yé tshe susuku dœ uzu nene kashe tshe za lima tœ ye fœ Ndjaba á tshe wa o'o dœ adjapu.

24 Lɔkɔ á endje wo lima she pa kurushi, tshe za lima agba ekperœ nœ azœ ga pa ye. Tshe mbœrœ lima ataa yeka á a kœwuta azu á endje tshu tœ œneke á dœ ekperœ yé á sœ dœ soro ndœ kœmbœrœ œrœ á sœ ndjii. Œshe, á ukunœ á tshe gbɔ ascœmœ, œ she 'e.

25 Gbambanœ nene, 'e sœ lima ɓata apata á endje djingili awa; kashe ngɔngɔnœ asœke, 'e fatœ 'e ga ndœ ayi kœgbɔndœ apata, á tshe kœdœ ayi kœgbɔndœ ishiri 'e.

3

O'o tæ upu nœ ayashe dœ ayakoshe

¹ E'e dœ ayashe ndje, 'e lisœ aakɔ 'e mbœrœ œ kœsœ adœke anga endje vwaratœ endje tœ kœdji o'o ama Ndjaba, yé œdœ 'e kœyiyi ndje sœ o'o ama Ndjaba fœ endje nene gbaa, endje fatshalɔsu endje mbœrœ kœmbœrœtœ nœ 'e dœ awo endje,

² kœwu kolœ okporo mara kœmbœrœtœ nœ 'e œdœ ndje pe mara á 'e sœ kœlisœ endje.

³ Adja kœga nœ 'e mama kolœ tœ ye ɓa ushu nene: ɓata mara kœguma dœ sukumu 'e, dœ kœverœ œrœ á endje mbœrœ dœ ɔrœ ga tœ 'e, ndje dœ kœverœ lœba á ga waa.

⁴ Kashe œ li adœke, a sœ dœ kœga á zatœ ye yiwa tœnœ ɓa tœ lœsu azœ. Asœmœ kœdœ kœga neke á ndi nene: kœsœ dœ lœsu ziti œdœ kœsœ gee, œtœnœ dá amanœ gbɔ waa tœ ala Ndjaba.

⁵ Atamœ dá ayerœ ayashe liya utshunœ á endje ko lima lœsu endje ga tœ Ndjaba, á sœ lima kœlisœ aakɔ endje, endje guma lima tœ endje dœ maranœ asœke.

⁶ Bata Sara á tshe dji lima o'o akɔnœ dœ Abrayamo, yé á e lima she gbozu nœ ye. 'E wuta ayawuru nœ ye œ kœsœ adœke 'e sœ kœmbœrœ ɔtshɔrœ yé œdœ 'e kœkakatœ 'e ti adœke anga œrœ bale za awa tœ 'e nene.

⁷ 'E dœ ayakoshe ndje, lœ kœsœ nœ 'e dœ awo 'e, 'e wusœ nœ adœke endje kœdœ amɔ azu kœropa 'e. 'E lisœ endje, mbœrœ endje ndje, endje gbɔ soronœ á Ndjaba œ za fœ azu awa bale dœ 'e. 'E mbœrœ ataa yeka anga œrœ bale kœkukundœ avwala nœ 'e ga ndœ Ndjaba nene.

'E wu oyo tœ upu nœ kæmbærœ œrœ á sœ ndjii

⁸ Ndangba o'o nœ mœ fœ 'e kœdœ adœke, 'e para kɔkɔ 'e sœ dœ gbetshelœ bale, 'e sœ dœ lɔsu kœti kane anga 'e, 'e yindœtœ 'e ɔata aaya azu, 'e wu oyo anga 'e yé œ kotœ 'e ga ati.

⁹ Adja 'e gigi ekperœ manda ekperœ nene, 'e gugu ndje azu neke á endje gu 'e nene. Kashe 'e to kane 'e ga pa endje gbambanœ nene, mbærœ tœnœ dá Ndjaba e 'e adœke œne to kane œne ga pa 'e.

¹⁰ Œ sœ ɔata œneke á endje sú ala Buku nœ Ndjaba adœke:

«Uzu á tshe kœyindœ kœsœ dœ ɔtshɔ soro,
yé œ sœ dœ yanga pa ɔshɔnœ asœke,
œ li adœke adja tshe gbɔndœ tima ye tœ ekpe o'o,
yé œ gbɔndœ ama ye tœ kœpa wala.

¹¹ Œ li adœke tshe katœ kœmbærœ ekperœ,
yé œ mbærœ kolœ ɔtshœrœ.

Tshe mbærœ dœ mara kɔ adœke,
œne sœ dœ kœsœ gee dœ azu yé œ shi gbi.

¹² Gbambanœ nene, ala Ndjaba sœ pa azu á endje
sœ ndjii,

yé utu ye sœ ndœ kœdji avwala nœ endje,
kashe tshe fa tshaangba ye fœ aayi kœmbærœ
ekperœ.»

¹³ Œdœ dá mbærœ ekperœ fœ 'e œdœ 'e kœzatœ
'e djigi ndœ kœmbærœ ɔtshœrœ a?

¹⁴ Œdœ azu kœsœ kœmbærœ œrœ kanga fœ 'e
mbærœ á 'e sœ kœmbærœ œrœ á sœ ndjii, 'e sœ dœ
yanga. 'E kpakpa awa endje bale nene yé 'e koko
lɔsu 'e ga lafo nene.

¹⁵ Kashe 'e tepa Kristu ga tœ lɔsu 'e ɔata œyerœ
Gbozu nœ 'e. 'E gumatœ 'e ɔlɔ dœ ɔlɔ mbærœ kœpa

ádá á 'e za lɔsu 'e ga pa Kristu fœ azu á endje yu 'e toẽnœ.

¹⁶ Kashe 'e gi o'o fœ endje dœ ɔmɔ lɔsu, dœ kœliscœ endje œdœ pe ɔtshɔ gbetshelœ yekane azu á endje sœ kœpa adœke e'e kœdœ ekpe azu, á sœ kœpatœ ɔtshɔ 'e kœgbɔ tshula.

¹⁷ Kashe œ sœ dœ ɔtshɔnœ adœke 'e wu œrœ kanga tœ upu nœ ɔtshœrœ á 'e sœ kœmbœrœ toẽnœ œdœ Ndjaba kœyindœ nœ. Æneke asœ da ga kœropa kœwu œrœ kanga manda kœmbœrœ ekperœ.

¹⁸ Gbambanœ nene, Kristu dœ tœ ye tshu lima awa bale ngbewo lœ kumu ekperœ nœ azu, œshe á tshe sœ ndjii tshe tshu mbœrœ azu á endje soesœ ndjii nene, mbœrœ kœko 'e na toẽnœ ga ndœ Ndjaba. Endje wo kolœ undu ye kashe tshe she lœ kuzu dœ gbɔgbɔ nœ ɔtshɔ Ishiri.

¹⁹ Yé dœ gbɔgbɔ nœ Ishirinœ ascœmœ, tshe na ndœ kœyiscœ œrœ fœ aishiri endjeneke á endje lœ lœ kánga ɓa lœ ogo nœ akuzu.

²⁰ Endje vwara lima tœ endje tœ kœdji o'o ama Ndjaba kashe Ndjaba kate lima endje dœ ugu lɔsu dœ lɔkɔ á Nowa sœ lima kœmbœrœ egerœ agba á kolœ azu teasho, mindu dœ votɔ li lima ga lœ nœ yekane á she lima la ngunœ.

²¹ Ungunœ ascœmœ má batisimu á she 'e lœ ekperœ nœ 'e ngɔngɔ asœ: ungunœ œ djuto uburu tœ undu uzu nene, kashe œ she uzu œdœ tshe kœzatœ ye fœ Ndjaba dœ ɔtshɔ gbetshelœ. Batisimunœ she 'e mbœrœ á Yisu Kristu she lœ kuzu ye.

²² Tshe gu ga lafo yé œ sœ ga ati ga pa kuni Ndjaba. Tshe kœdœ Gbozu tshapa aandjelu, ga pa

tshagbozu kɔ ɔɔdɔe ga pa gbɔgbɔ kɔ ɔa lafo.

4

*A katɔe ongboro mara kɔembɔerɔetɔe nɔe azɔe
lima utshunɔe*

¹ Ataa, ɔata á Kristu wu oyo lɔe ɔkɔ ye, ɔe li adɔeke 'e sɔe dɔe gbetshelɔe nɔe kɔeru lɔsu lɔe ɔgbɔ ɔerɔe ɔata ɔenɔe ye. Gbambanɔe nene, uzu kɔ á tshe sɔe kɔewu oyo lɔe ɔkɔ ye, katɔe kɔembɔerɔe ekperɔe ngbewo.

² Mbɔerɔe tɔenɔe ataa, 'e kpa nana manda ogo nɔe ɔkɔ nene kashe 'e mbɔerɔe ɔerɔe á Ndjaba yindɔe nɔe lɔe udu soro 'e pa ɔshɔnɔe asɔeke.

³ Lima utshunɔe, 'e mbɔerɔe lima ɔerɔe á azu á endje wuwusɔe Ndjaba nene sɔe lima dɔe yanga kɔembɔerɔe tɔenɔe. 'E sɔe lima kɔembɔerɔe angba budu, kɔeza lɔsu 'e ga pa ɔerɔe nɔe anga 'e, kɔendjo ɔerɔe ɔerrr adɔeke ɔe mbɔerɔe 'e, kɔezi ɔerɔe dɔe pe kɔendjo ɔerɔe dɔe wuma tɔpanɔe kpuru, kɔedonga lima andjaba á dɔe ekperɔe á gaga nene.

⁴ Kashe ngɔngɔ asɔe, azu á endje wuwusɔe Ndjaba nene za ama endje ti asɔ tɔe kɔewu 'e yé ɔe tetɔe kɔegu 'e mbɔerɔe á 'e kpa sɔesɔe kɔengbotɔe 'e dɔe endje lɔe kɔembɔerɔe kɔengba ɔerɔe tshulanɔe alɔemɔe nene.

⁵ Andaa ɔlɔ bale, endje pa o'o tɔe mara kɔembɔerɔetɔe endje fɔe Ndjaba á tshe gumatɔe ye ndɔe kɔewa ngbanga pa azu á endje sɔe dɔe soro ndje dɔe azu á endje tshu.

⁶ Mbɔerɔe tɔenɔe ataa, tshe yi ndje lima sɔe ɔtshɔ O'o fɔe akuzu adɔeke manda kɔewa ngbanga pa endje ɔata azu, endje sɔe dɔe soro ɔata Ndjaba lɔe awa nɔe Ishiri.

Mara kɔembɔerɔetɔe nɔe azu nɔe Kristu

⁷ Ærœ kɔ ndo kœwuta ga tœ ndɔngɔlɔnœ ye. 'E ma kœwusœtœ yé œ dœ agbozu tshapa undu 'e adœke 'e kœli tœ kœza avwala nœ 'e fœ Ndjaba.

⁸ Utshunœ kɔ, œ li adœke 'e yindœtœ 'e ugu-rutœ 'e dœ lɔsu 'e bale. Gbambanœ nene, kœyindœshonœ asœ œ za awa fœ 'e adœke 'e djerœndœ ekperœ ndjoro.

⁹ Æ li adœke 'e za osho kœsœ fœ anga 'e kashe 'e mbœmbœrœ dœ kœpulsœma 'e nene.

¹⁰ Bata á Ndjaba ko 'e tœ aayi kœgbɔndœ œrœ nœ ye, yé á to gbɔgbɔ liakanœ fœ 'e asœmœ, œ li adœke uzu dœ uzu za gbɔgbɔnœ ga tœ akwa mbœrœ kœti kane anganœ.

¹¹ Ædœ anga uzu ugurutœ 'e kœsœ kœpa o'o, œ li adœke tshe pa o'o á to ɓa ndœ Ndjaba. Yé uzu nœ kœmbœrœ akwa fœ azu, tshe mbœrœ dœ gbɔgbɔ á Ndjaba za fœ she. 'E mbœrœ adœke mara kœmbœrœtœ 'e lœ œrœ kɔ donga Ndjaba lœ awa nœ Yisu Kristu, á tshe sœ dœ mokɔ, dœ gbɔgbɔ neke á sœ waa dœ waa. Ame!

'E ru lɔsu 'e lœ ɔgbɔrœ ɓata azu nœ Kristu

¹² Aaya mœ á mœ yindœ 'e waa, 'e zaza ama 'e ti asɔ mbœrœ ɔgbɔrœ á na ga ndœ 'e nene. 'E wuwu ndje ɓata anga œrœ kpi nene.

¹³ Kashe œ kœsœ adœke 'e wu oyo ɓata á Kristu wu lima, 'e sœ dœ yanga adœke lɔkɔ á mokɔ nœ ye œ matœ endje, e'e ndje, 'e sœ dœ yanga kœropa nœ kpuru.

¹⁴ Ædœ endje kœpa ekpe o'o ga tœ 'e mbœrœ á 'e kœdœ azu nœ Kristu, 'e kœdœ azu nœ yanga. Gbambanœ nene, Ishiri nœ Ndjaba á sœ dœ mokɔ asœmœ sœ pa 'e.

¹⁵ Adja anga uzu bale ugurutoe 'e wuwu oyo mboerœ á tshe koedœ ayi koewo azu, too ayi angba, too ayi koembœerœ ngbindirœ, too ayi koeli ga lœ o'o noe azu nene.

¹⁶ Kashe œdœ tshe koewu oyo mboerœ á tshe dœ uzu noe Kristu, adja tshe soesœ dœ tshula toenœ nene, tshe donga Ndjaba mboerœ i'irinœ á endje za ga pa ye.

¹⁷ Ɔlœ koewa ngbanga noe Ndjaba tœ, yé tshe tetœ koewa toenœ utshunœ pa azu noe ye. Ɔ koesœ adœke tshe tetœ koewa ngbanganœ pa azœ, ataa azu á endje vwaratœ endje tœ koeyindœ Ɔtshœ O'o, endje ka kpœta a?

¹⁸ Ɔ sœ bœta á endje sú ala Buku noe Ndjaba adœke:

«Ɔ koesœ adœke uzu á tshe sœ ndjii œ wu oyo utshunœ yekane á Ndjaba œ she she, ataa œrœ gadœ dá wuta ga tœ uzu á tshe vwaratœ ye tœ Ndjaba œdœ uzu koembœerœ ekperœ a?»

¹⁹ Mboerœ toenœ ataa, azu á endje sœ koewu oyo mboerœ endje sœ koembœerœ œrœ á Ndjaba yindœ noe, œ li adœke endje soepe koembœerœ Ɔtshœrœ yé œ za losu endje djigi ga tœ Ndjaba á tshe mboerœ œrœ kœ, á tshe yayapa o'o ama ye nene.

5

O'o tœ upu noe aayi koegbœndœ azu noe Ndjaba

¹ Mœ sœ koemi upu fœ agbozu Ikriزيا ugurutoe 'e. Ɔmœ koedœ ndje gbozu Ikriزيا bœta 'e, mœ wu œrœ kanga á Kristu wu dœ ala mœ yé mœ gbœ ndje bala mokœnœ á ndo tœ koematœ ye asœmœ.

² 'E gbɔndɔe azu nɔe Ndjaba á tshe ko endje fɔe 'e ɔata aayi kɔegbɔndɔe apata ɔe mbɔerɔe. 'E mbɔembɔerɔe akwanɔe ɔata endje vwa 'e ndɔe kɔembɔerɔe tɔenɔe dɔe ɔgbɔ nene, kashe 'e mbɔerɔe dɔe lɔsu 'e bale ɔata á Ndjaba yindɔe nɔe. Adja 'e gbɔgbɔndɔe endje dɔe gbetshelɔe nɔe kɔegbɔ ɔerɔe ndjoro lɔe kumu endje nene, kashe 'e zatɔe 'e kɔ ndɔe kɔembɔerɔe tɔenɔe.

³ Adja 'e zazatɔe 'e ga pa endjeneke á Ndjaba ko endje fɔe 'e asɔemɔe ɔata agbozu nene, kashe 'e dɔe azu kɔeyisɔe mara ɔtshɔ neke á sɔe tɔe ɔtshɔnɔe fɔe endje.

⁴ Yeka lɔkɔ á egerɔe Ayi kɔegbɔndɔe apatanɔe kɔekwa bala tɔe ye, á tshe kɔeko ɔerɔe tshangbanɔe á dɔe kpoto mokɔ, á ndi nene fɔe 'e.

⁵ Awa bale, 'e dɔe amodo, 'e lisɔe agbozu Ikrizia. 'E dɔe azu para kɔkɔ, 'e zatɔe 'e ga ati lɔe kɔesɔe 'e dɔe anga 'e; gbambanɔe nene, endje sú ala Buku nɔe Ndjaba adɔeke: «Ndjaba vwaratɔe ye tɔe azu egerɔe kumu, kashe tshe ma ɔtshɔ lɔsu ga ndɔe azu kɔezatɔe endje ga ati.»

⁶ 'E zatɔe 'e ga ati ga tshagudi kane gbɔgbɔ nɔe Ndjaba, adɔeke tshe ko 'e ga lafo dɔe lɔkɔ á tshe guma.

⁷ 'E katɔe gbetshelɔenɔe á za oyo fɔe 'e kɔ fɔe Ndjaba; gbambanɔe nene, tshe to ɔerɔe á 'e gbe dɔe tɔenɔe fɔe 'e.

⁸ 'E dɔe agbozu tshapa undu 'e, yé ala 'e gbɔ kane! Gbambanɔe nene, Satana á tshe kɔedɔe yingba 'e sɔe kɔefa djezɔe tɔe osho kɔ ɔata bamara kɔepara uzu ndɔe kɔesuru tshelɔe ye.

⁹ 'E vwaratɔe 'e tɔe ye yé ɔe ka ngbiri lɔe kɔeyindɔerɔe nɔe 'e. 'E wusɔe nɔe adɔeke, oyonɔe á

'e wu asœke, anga anga 'e dœ aayi kœyindœœncœ
lœ ndje kœwu tœncœ pa tshapashœ asœ djigi.

¹⁰ Ngangœ asœ 'e sœ kœwu oyo yé œndœncœ œ di
nene, kashe Ndjaba á tshe sœ dœ ɔtshœ lœsu kœ, á
tshe e 'e kœngbœtœ 'e bale dœ Kristu lœ mokœ á
ka nene, tshe kpa guma 'e dœ tœ ye manda kœwu
oyo teasho tœ 'e, tshe mbœœœ adœke 'e mœmœ lœ
kœyindœœœ nene, tshe to gbœgbœ fœ 'e adœke 'e
kœshi gbi.

¹¹ Kaka tshe dœ Gbozu ga pa œœœ kœ waa dœ
waa. Ame!

Ndœngœlœ o'o

¹² Mœ su ondo mbetincœ asœ fœ 'e lœ awa nœ
aya azœ dœ Sila, á tshe zatœ ye djigi fœ Ndjaba.
Mœ yindœ kœza kœru lœsu fœ 'e, œdœ ndje kœpa
o'o tœ upu nœ ɔtshœ lœsu nœ Ndjaba á dœ adjapu,
adœke 'e shi ngbiri lœ nœ.

¹³ Azu Ikrizia lœ Babilone œa ke á Ndjaba ke
endje ndje œata 'e asœœœ vwa abala fœ 'e. Gbolo
nœ mœ ndje dœ Marke vwa abala fœ 'e.

¹⁴ 'E za abala kœyindœesho nœ mœ ga ugurutœ 'e
œata aaya azu.

Kaka Ndjaba za kœœœ gee fœ 'e para kœkœ, e'e á
'e ngbœtœ 'e bale dœ Kristu.

Mono
Mono New Testament

copyright © 2020 Wycliffe Bible Translators, Inc. and ACOTBA-SUBO

Language: Mono

Contributor: Association Congolaise Pour la Traduction de la Bible et
Alphabetisation - Sukisa Boyinga

All rights reserved.

2025-05-14

PDF generated using Haiola and XeLaTeX on 14 May 2025 from source files
dated 14 May 2025

fe1a9e91-0d4a-5969-816d-e467ff6cc983